



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

செவ்வாய்க்கிழமை 06-02-2024



நீதி அமைச்சருக்கு அவர் கணவரே பதிலளிக்கிறார் - 1

நீதி அமைச்சர் நிர்மலா சீதாராமன் இடைக்கால நிதிநிலை அறிக்கையை தாக்கல் செய்துவிட்டார். இந்தியப் பொருளாதாரத்தை அவர் ஏதோ இமயத்துக்கு தூக்கி நிறுத்திவிட்டதாக ஊடகங்கள் உருட்டுவதைப் பார்க்கும் போது சகிக்கவில்லை. நீளமான உரையை வாசித்ததும் அவர் தானாம். குறைவான உரையை வாசித்ததும் அவர் தானாம்.

பொருளாதாரத்தையே உயர்த்தி விட்டதாகவும், வறுமையைப் ஒழித்துவிட்டதாகவும், காங்கிரஸ் ஆட்சி கால பொருளாதார சீர்குலைவு குறித்து வெள்ளை அறிக்கை தாக்கல் செய்யப் போவதாகவும், பொருளாதாரமே சீராகிவிட்டது என்றும், மக்களின் வருவாயும் அதிகமாகி விட்டதாகவும், மக்களின் சராசரி வருவாய் 50 விழுக்காடாக அதிகரித்துள்ளது என்றும் வாய்க்கு வந்ததை எல்லாம் வாசித்திருக்கிறார் நீதி அமைச்சர் நிர்மலா சீதாராமன்.

அவருக்கு வேறு யாரும் பதில் சொல்லத் தேவையில்லை. அவரது கணவர் பரகால பிரபாகர் அவர்கள் சொல்லி இருக்கும் சொற்களையே பதிலாகச் சொல்லலாம். 'The crooked timber Of new india' - என்ற அவரது நூல், 'புதிய இந்தியா எனும் கோணல் மரம்' என்ற தலைப்பில் வெளியாகி உள்ளது. (பத்திரிகையாளர் ஆர்.விஜயசங்கர் மொழி பெயர்த்து எதிர் பதிப்பகம் வெளியிட்டுள்ளது) லண்டன் ஸ்கூல் ஆஃப் எகனாமிக்ஸில் படித்தவர் இவர். 'மிட்வீக் மேட்டர்ஸ்' என்ற இவரது யூடியூப் சேனல் புகழ் பெற்றது. **இந்தியாவை பிரதமர் மோடியும், உள்நுறை அமைச்சர் அமிதஷாவும் இணைந்து எத்தகைய கோணல் மரமாக ஆக்கிவிட்டார்கள் என்பதை புள்ளி விபரங்களோடு பரகால பிரபாகர் சொல்லி இருக்கிறார். அவரது கருத்தின் சில பகுதிகள் மட்டும் இங்கு எடுத்துரைக்கப்படுகிறது.**

★ 1990ஆம் ஆண்டு தொடங்கிய காலகட்டத்தில் தற்போது முதன்முறையாக வறுமைக் கோட்டிற்குக் கீழ் வசிக்கும் இந்தியர்களின் எண்ணிக்கை உயர்ந்திருக்கிறது.

★ 2021ஆம் ஆண்டில் மட்டும் உலகத்தில் இருக்கும் ஏழைகளின் கூட்டத்தில் 75 மில்லியன் (7.5 கோடி) பேரை இந்தியா சேர்த்திருக்கிறது. இதன் காரணமாக, ஐக்கிய நாடுகள் சபையின் வளர்ச்சித் திட்டத்திற்கான அமைப்பு (United Nations Development Programme) வெளியிட்டிருக்கும் 2021-22ற்கான உலக மனிதவளர்ச்சிக் குறியீட்டு எண் பட்டியலில் இருக்கும் 191 நாடுகளில் இந்தியா 131ஆவது இடத்தில் இருக்கிறது.

★ இந்தியாவின் அண்டை நாடுகளான இலங்கை 73ஆம் இடத்திலும், சீனம் 79ஆம் இடத்திலும், பூடான் 127ஆம் இடத்திலும், பங்களாதேஷ் 129 ஆம் இடத்திலும் இருக்கின்றன. பாகிஸ்தான் (161), மியான்மர் (149), மற்றும் நேபாளம் (143) மட்டுமே இந்தியாவை விட மோசமான நிலையி் இருக்கின்றன. இந்த மூன்று நாடுகளுமே தம் நவீன வரலாற்றில் பெரும் பாலும் பெரும்பான்மை மதம் சார்ந்த நாடுகளாகவே இருந்திருக்கின்றன என்பது குறிப்பிடத்தக்கது.

★ 2022க்கான உலக பசிக் குறியீட்டு எண் பட்டியலிலும் கூட இந்தியா 107ஆவது இடத்திலிருக்கிறது. அதற்கு முந்தைய ஆண்டில் (2021) 101ஆவது இடத்திலிருந்தது.

★ நாட்டில் வேலை வாய்ப்பு சரிந்து கொண்டே இருக்கிறது. மோடி அரசு 2016ஆம் ஆண்டிலிருந்தே வேலைவாய்ப்பு குறித்த புள்ளி விவரங்களை வெளியிடுவதில்லை.

★ 2015 - 16ஆம் ஆண்டில் வெளிவந்த விவரப்படி, அதற்கு முன்பிருந்த ஐந்து ஆண்டுகளில் இல்லாத அளவுக்கு வேலையின்மை 5% ஆக உயர்ந்திருந்ததும் இதற்குக் காரணமாக இருக்கலாம்.

★ அவ்வப்போது பல வித துறைகள் குறித்து கணக்கெடுப்பு நடத்தி வரும் தேசிய மாதிரி கணக்கெடுப்பு அலுவலகம் (National Sample Survey Office) 2017-18 ஆம் ஆண்டில் வேலைவாய்ப்பு, தொழிலாளர் எண்ணிக்கை ஆகியவை குறித்து கணக்கெடுப்பை நடத்திய போதும் விவரங்களை வெளியிடவில்லை; ஆனால் ஜனவரி 2019இல் வெளியான பிசினஸ் ஸ்டாண்டர்ட் பத்திரிகை அந்த விவரங்களைச் செய்தியாக வெளியிட்டது.

★ நவம்பர் 2016இல் உயர் மதிப்புள்ள ரூபாய் நோட்டுகள் செல்லாதென்று மோடி அரசு வெளியிட்ட நாசகர அறிவிப்புக்குப் பின் வந்த முழு நிதியாண்டுதான் 2017-18. பிசினஸ் ஸ்டாண்டர்ட் பத்திரிகையில் வெளியான செய்தியின் படி, 2017-18இல் வேலையின்மையின் அளவு அதற்கு முன் வந்த 45 ஆண்டுகளில் இல்லாத அளவுக்கு உயர்ந்து 6.1% ஆக இருந்தது. இந்தச் செய்தி வெளியான அடுத்த கணமே தேசிய மாதிரி கணக்கெடுப்பு அலுவலகத்தின் விவரங்கள் இறுதிப்படுத்தப்படாதவை எனவும், அவை பரிசீலனையில் இருப்பதாகவும், அந்தக் கணக்கெடுப்பு செய்த முறையில் பிரச்சினை இருப்பதாகவும் ஒன்றிய அரசு அறிக்கை வெளியிட்டது. அந்த அலுவலகத்தின் முழு அறிக்கை உடனடியாக ஒளித்து வைக்கப்பட்டது. இதுநாள் வரையிலும் அது வெளியிடப்படவில்லை.

★ **ஒன்றிய அரசு வேலைவாய்ப்பு குறித்த விவரங்களை வெளியிடாத போதிலும், இந்தியப் பொருளாதாரத்தைக் கண்காணிக்கும் மையம் (Centre for Monitoring Indian Economy) ஆகஸ்ட் 2022 இல் வெளியிட்ட அறிக்கையின்படி வேலையின்மையின் விகிதம் 8.3 விழுக்காடாக உயர்ந்திருந்தது. இந்தியாவின் வேலைவாய்ப்பு சந்தையில் 21 லட்சம் வேலைகள் இழக்கப்பட்டிருந்தன. அது இந்தியா உட்பட உலக நாடுகள் அனைத்தும் கோவிட்-19 பெருந்தொற்றின் மோசமான உலகத்திலிருந்து மீண்டு வந்து கொண்டிருந்த நேரம். நான் இதை எழுதிக் கொண்டிருக்கும் மார்ச் 2023இன் இறுதி நாட்களில் வேலையின்மை விகிதம் 7.76% ஆக இருக்கிறது.**

- தொடரும்



நாடாளுமன்றத் தேர்தலுக்கு கழகத்தினரைத் தயார்படுத்தும் விதமாக, கழகத் தலைவர் முதலமைச்சர் அவர்கள் அமைத்துள்ள நாடாளுமன்றத் தேர்தலுக்கான கழக மேற்பார்வை மற்றும் ஒருங்கிணைப்புக் குழுவின்ரான - கழக முதன்மைச் செயலாளர் அமைச்சர் கே.என்.நேரு, கழக அமைப்புச் செயலாளர் ஆர்.எஸ்.பாரதி, கழக உயர்நிலை செயல்திட்டக்குழு உறுப்பினர் அமைச்சர் எ.வ.வேலு, அமைச்சர் தங்கம் தென்னரசு, கழக இளைஞர் அணிச் செயலாளர் அமைச்சர் உதயநிதி ஸ்டாலின் ஆகியோர் கடந்த ஒரு வாரமாக தொகுதிவாரியாக கழக நிர்வாகிகளின் தேர்தல் பணிகளை ஆய்வு செய்து, தேர்தல் தொடர்பான அவர்களின் கருத்துக்களையும் ஆலோசனைகளையும் கேட்டு வருகின்றனர். இந்தக் கலந்தாலோசனைக் கூட்டங்கள் முடிவடைந்த கழுவில், முதலமைச்சர் அவர்கள், ஸ்பெயின் நாட்டிலிருந்து காணொலிக் காட்சி வாயிலாக இக்குழு மேற்கொண்டு வரும் பணிகளின் நிலை, கழக நிர்வாகிகள் கூறிய கருத்துகள், அடுத்தகட்டப் பணிகள் தொடர்பாக பல்வேறு ஆலோசனைகளை வழங்கினார்.



தமிழ்நாட்டிற்கு முதலீடுகளை ஈர்ப்பதற்காக ஸ்பெயின் நாட்டிற்கு அரசு முறைப் பயணம் மேற்கொண்டுள்ள தமிழ்நாடு முதலமைச்சர் மு.க.ஸ்டாலின் அவர்கள், தமிழ்நாட்டில் பட்ஜெட் கூட்டத்தொடர் வரும் 12ஆம் தேதி ஆளுநர் உரையுடன் துவங்க உள்ளதாலும், அதனைத் தொடர்ந்து நிதி நிலை அறிக்கை 19ஆம் தேதி தாக்கல் செய்யப்பட உள்ளதாலும், ஆளுநர் உரையின் வரைவில் இடம் பெற வேண்டிய முக்கிய விவரங்கள் மற்றும் நிதிநிலை அறிக்கை ஆகியவை குறித்து நிதித் துறை முதன்மைச் செயலாளர் த. உதயச்சந்திரன், வளர்ச்சி ஆணையர் / கருதல் தலைமைச் செயலாளர் நா. முருகானந்தம், மற்றும் அரசு உயர் அலுவலர்களுடன் நேற்று முன்தினம் (4.2.2024) காணொலி வாயிலாக ஆலோசனை மேற்கொண்டார்.

குடிசைவாழ் மாணவிகளுக்கும்

தன்னம்பிக்கை தரும் 'புதுமைப் பெண்' திட்டம்!

சென்னை, பிப். 6- ஓலைக் குடிசைகளில் உள்ள சிறிய துவாரங்கள் வழியே கதிரவனின் ஒளிக்கதிர்கள் ஒரு குழல்போல் உள்ள பாய்வதைப் பார்த்திருப்போம்.

அதுபோல, தமிழ்நாடு முதலமைச்சர் திராவிட நாயகர் அவர் களுடைய கருணை பொங்கும் ஆட்சியில் உதயசூரியனின் ஒளிக் கதிர்கள் இங்கே இடம்பெற்றுள்ள குடிசைக்குள் ஊடுருவிப் பாய்ந்து பயனளித்துள்ளது.

இந்தக் குடிசை இருக்குமிடம் ரெங்கநாதபுரம், நடுப் படுகை: குடிசையின் முன்புறத்தில் 100 மீட்டர் தொலைவில் திருமலை ராஜன் ஆறு: மறுபுறம் 400 மீட்டர் தொலைவில் நடாறு. இரண்டு ஆறுகளுக்கும் இடையில் உள்ள படுகையில் தான் இந்தக் குடிசை உள்ளது.

இந்தப் படுகையில் ஏறத்தாழ 35 குடும்பங்கள் உள்ளன. இந்தப் படுகை தஞ்சை மாவட்டம் கும்பகோணத்திற்கு அருகில் உள்ள பட்டீஸ்வரம் பேரூராட்சிக்கு உட்பட்டது. இந்தக் குடிசையில் இருந்து பட்டீஸ்வரம் ஏறத்தாழ நான்கு கிலோ மீட்டர் தூரத்தில் உள்ளது.

இந்தப் பகுதியில் உள்ள குழந்தைகள் பட்டீஸ்வரம் அரசு மேல்நிலைப்பள்ளிக்கு நடந்து சென்றுதான் படிக்க வேண்டும். அப்படிச் சென்று படித்து பன்னிரண்டாம் வகுப்பில் (பிளஸ் டீ) தேர்ச்சி பெற்றவர்தான் பூர்ணா.

பூர்ணா, தன் தந்தை பன்னீர் செல்வம், தாய் காமாட்சி, கல்லூரியில் படிக்கும் தம்பி பாலசுப்பிரமணியம் ஆகியோருடன் இந்தக் குடிசையில்தான் வாழ்

கின்றார். பெற்றோர் இருவரும் விவசாயக் கூலித் தொழிலாளர்கள்.

பள்ளிப்படிப்பை முடித்து ஏறத்தாழ 10 கிலோ மீட்டர் தொலைவில் உள்ள கும்பகோணம் அரசு மகளிர் கல்லூரியில் சேர்ந்து பி.எஸ்.சி கணிதப் பாடத்தைத் தேர்வு செய்து படித்து வருகிறார். பட்டீஸ்வரத்திலிருந்து பேருந்தில் கல்லூரிக்குச் செல்கிறார்.

இந்தப் பூர்ணாவுக்கு மாதம் ரூ.1,000/ (ரூபாய் ஆயிரம்) வங்கி வழியாக நம் திராவிட நாயகரின் கருணை பொங்கும் புதுமைப் பெண் திட்டத்தால் சென்று சேர்கிறது.

இந்தப் பணம் கிடைத்துள்ளதை எண்ணி மிகுந்த மகிழ்ச்சி அடையும் பூர்ணா, இந்தப் பணம் எனக்குப் பல வழிகளில் பயன்படுகிறது. பேருந்து போக்கு வரத்துக்கு, நோட்டுப்

புத்தகங்கள் வாங்க பயன்படுகிறது. என் பெற்றோரின் குடும்பச் செலவுக்கும் பயன்படுகிறது.

படிக்கும்போதே சம்பாதிப்பது போன்ற உணர்வு எனக்கு வருகிறது. அதைவிட மனதில் ஒரு தன்னம்பிக்கை பிறக்கிறது. இந்தத் திட்டத்தை உருவாக்கிய தமிழ்நாடு முதலமைச்சர் அவர்கள் இருப்பிடம் நோக்கி என் கரங்கள் குவிந்து நன்றியை செலுத்துகின்றன.

என்னைப் போன்ற இலட்சக் கணக்கான ஏழை மாணவ, மாணவிகளுக்கு முதலமைச்சர் மு.க.ஸ்டாலின் அவர்கள் ஒரு கருணைத் தெய்வமாகவே காட்சி அளிக்கிறார்கள். அவரை நீடுழி வாழ்க வாழ்க என வாழ்த்திக் கொண்டிருக்கிறோம் மாணவிகள் நாங்கள் என்று மனம் நெகிழ்ந்து கூறுகிறார்.

திருப்பத்தூர் - காரைக்குடியில் பேரறிஞர் அண்ணா நினைவுநாள்!

அமைச்சர் கே.ஆர்.பெரியகருப்பன் - மு.தென்னவன் தலைமையில் கழகத்தினர் அஞ்சலி!

சிவங்கை, பிப். 6 - சிவங்கை மாவட்டம், திருப்பத்தூரில் பேரறிஞர் அண்ணா அவர்களின் 55 நகரக் கழகச் செயலாளர் நினைவு தினத்தை முன்னிட்டு கூட்டுறவுத்துறை அமைச்சர் கே.ஆர்.பெரியகருப்பன் தலைமையில் அமைதிப் பேரணி துவங்கியது.

மதுரை சாலையில் உள்ள பேரறிஞர் அண்ணா சிலைக்கு அமைச்சர் கே.ஆர்.பெரியகருப்பன் மலர் மாலை அணிவித்து, மரியாதை செலுத்தினார்.

இந்நிகழ்ச்சியில் ஒன்றியச் செயலாளர்கள் எஸ்.சண்முகவடிவேல், விராமதி மாணிக்கம், பேரூர்க் கழகச் செயலாளர் ஆர். கார்த்தி கேயன், பேரூராட்சி மன்றத் தலைவர் கோகிலா ராணி நாராயணன், மாவட்ட விளையாட்டு மேம்பாட்டு அணி அமைப்பாளர் கே. எஸ். நாராயணன், மாவட்ட சிறுபான்மை நல அமைப்பாளர் என்.எம். சாக்கா, நிர்வாகிகள் ஒன்றிய துணைச் செயலாளர் முத்துக்குமார், ஷாஜகான், ராமரவி, சுப்பிரமணியன், மனோகரன், பூக்கடை பாண்டி, பொருளாளர் ஏ.எம்.கண்ணன், காளிமுத்து உட்பட நிர்வாகிகள்

கலந்து கொண்டார்கள். காரைக்குடியில் அண்ணா சிலைக்கு மு.தென்னவன் மலர்துவி மரியாதை செலுத்தினார்.

என். குணசேகரன் தலைமையில் முன்னாள் அமைச்சர் மு.தென்னவன் மலர்துவி மரியாதை செலுத்தினார்.

இந்நிகழ்ச்சியில் நகர மன்றத் தலைவர் எஸ்.முத்து துரை, நிர்வாகிகள் சொ. கண்ணன், சன்.சுப்பையா,

சேவியர் அன்பு, மாவட்ட மகளிர் தொண்டரணி அமைப்பாளர் திருமதி ஹேமலதா செந்தில், பொதுக்குழு உறுப்பினர் பள்ளத்தூர் கே.எஸ்.ரவி, தேவகோட்டை நகரச் செயலாளர் பெரிய.பாலா உட்பட நிர்வாகிகள் பலர் கலந்து கொண்டார்கள்.



வேலூர் மாநகராட்சியில் மேற்கொள்ளப்பட்டுவரும் வளர்ச்சி திட்டப் பணிகள் தொடர்பான கலந்தாய்வுக் கூட்டம் நீர்வளத்துறை அமைச்சர் துறைமுகங்கள் அவர்கள் தலைமையில் மாநகராட்சி கூட்டரங்கில் நடந்தது. இதில் மாநகரச் செயலாளர் ப.கார்த்திகேயன் எம்.எல்.ஏ., மாநகராட்சி மேயர் சுஜாதா, துணை மேயர் எம்.சுனில்குமார், ஆணையாளர் ஜானகி மற்றும் மண்டல குழுத் தலைவர்கள், மாமன்ற உறுப்பினர்கள் கலந்து கொண்டனர்.